

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాజ్ఞభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
షట్పంచాశతమాధ్యాయాంతర్గత, శ్లోకపారాయణం, ఆచార్యముఖేన  
కరిష్యామహే.

శ్రీకృష్ణపరబ్రహ్మణి నమః



**అథ శ్రీమహాభారతే సభాపర్వాంతర్గత ద్యూతపర్వణి**

**షట్పంచాశత్తమోఽ ధ్యాయః**

**శకునిరువాచ**

యాం త్వమేతాం శ్రియం దృష్ట్వా పాండుపుత్రే యుధిష్ఠిరే ।  
తప్యసే తాం హరిష్యామి ద్యూతేన జయతాం వర ॥ 56-1 ॥

ఆహలాయతాం పరం రాజన్ కుంతీపుత్రో యుధిష్ఠిరః ।  
అగత్వా సంశయమహమ్ అయుద్ధ్వా చ చమూముఖే ॥ 56-2 ॥

అక్షాన్ క్షిపన్నక్షతస్సన్ విద్వానవిదుషో జయే ।  
గ్లహాన్ ధనూంషి మే విద్ధి శరానక్షాంశ్చ భారత ॥ 56-3 ॥

అక్షాణాం హృదయం మే జ్యాయం రథం విద్ధి మమాస్పరం ॥ 56-4 ॥

**దుర్యోధన ఉవాచ**

అయముత్సహతే రాజన్ శ్రియమాహర్తుమక్షవిత్ ।  
ద్యూతేన పాండుపుత్రేభ్యః తదనుజ్ఞాతుమర్హసి ॥ 56-5 ॥

**ధృతరాష్ట్ర ఉవాచ**

స్థితోఽస్మి శాసనే భ్రాతుః విదురస్య మహాత్మనః ।  
తేన సంగమ్య వేత్స్యామి కార్యస్యాస్య వినిశ్చయమ్ ॥ 56-6 ॥

**దుర్యోధన ఉవాచ**

వ్యపనేష్యతి తే బుద్ధిం విదురో ముక్తసంశయః ।  
పాండవనాం హితే యుక్తః న తథా మమ కౌరవ ॥ 56-7 ॥

నారభేతాన్యసామర్థ్యాత్ పురుషః కార్యమాత్మనః ।  
మతిసామ్యం ద్వయోర్నాస్తి కార్యేషు కురునందన ॥ 56-8 ॥

భయం పరిహరన్ మందః ఆత్మానం పరిపాలయన్ ।  
వర్షాసు క్లిన్నకటవత్ తిష్ఠన్నేవావసీదతి ॥ 56-9 ॥

న వ్యాధయో నాపి యమః ప్రాప్తుం శ్రేయః ప్రతీక్షతే ।  
యావదేవ భవేత్కల్పః తావచ్చేయస్సమాచరేత్ ॥ 56-10 ॥

**ఇతి శ్రీమహాభారతే సభాపర్వాంతర్గత ద్యూతపర్వణి**

**షట్షిపంచాశత్తమాధ్యాయే దశశ్లోకాః**



## సుభాషితమ్

రవౌ పుష్పం గురౌ దుర్వా భృగౌ గోమయమేవ చ ।  
భౌమే భూమిం చ నిక్షిప్య తైలాభ్యంగం సమాచరేత్ ॥

ద్రవ్యాన్తరయుతం తైలం న తుష్యేద్గ్రహణం వినా ।  
తులసీదశసమ్మిశ్రం గ్రహణేఽపి న దుష్యతి ॥

శిరోఽభ్యక్షేన తైలేన నాంగం కించిదుపస్పృశేత్ ।  
తిలపిష్టం చ నాశ్చీయాత్ తస్య చాయుర్నరిష్యతి ॥



## శ్రీవేంకటేశ్వరస్వామి వారి గోవిందనామావళి



### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

